

నరసింహపురాణే సూర్యాష్టోత్తరశతనామస్తోత్రం విశ్వకర్మకృత

{॥ నరసింహపురాణే సూర్యాష్టోత్తరశతనామస్తోత్రం విశ్వకర్మకృత ॥}

భరద్వాజ ఉవాచ --

యైః స్తుతో నామభిస్తేన సవితా విశ్వకర్మణా ।

తాన్యహం శ్రేతుమిచ్ఛామి వద సూత వివస్వతః ॥ ౧॥

సూత ఉవాచ --

తాని మే శ్రృణు నామాని యైః స్తుతో విశ్వకర్మణా ।

సవితా తాని వక్ష్యామి సర్వపాపహరాణి తే ॥ ౨॥

ఆదిత్యః సవితా సూర్యః ఖగః పూషా గభస్తమాన్ ।

తిమిరోన్మథనః శమ్భుస్త్యష్టా మార్తణ్డ ఆశుగః ॥ ౩॥

హిరణ్యగర్భః కపిలస్తపనో భాస్కరో రవిః ।

అగ్నిగర్భోఽదితేః పుత్రః శమ్భుస్తిమిరనాశనః ॥ ౪॥

అంశుమానంశుమాలీ చ తమోఘ్న స్తేజసాం నిధిః ।

ఆతపీ మణ్డలీ మృత్యుః కపిలః సర్వతాపనః ॥ ౫॥

హరిర్విశ్వో మహతేజాః సర్వరత్నప్రభాకరః ।

అంశుమాలీ తిమిరహో ఋగ్యజుస్సామభావితః ॥ ౬॥

ప్రాణావిష్కరణో మిత్రః సుప్రదీపో మనోజవః ।

యజ్ఞేశో గోపతిః శ్రీమాన్ భూతజ్ఞః క్లేశనాశనః ॥ ౭॥

అమిత్రహో శివో హంసో నాయకః ప్రియదర్శనః ।

శుద్ధో విరోచనః కేశీ సహస్రాంశుః ప్రతర్దనః ॥ ౮॥

ధర్మరశ్మిః పతంగశ్చ విశాలో విశ్వసంస్తుతః ।

దుర్విజ్ఞేయగతిః శూరస్తేజోరాశిర్మహాయశాః ॥ ౯॥

బ్రాహ్మిష్ఠ్యార్హేతిషామీశో విజిష్ఠ్యర్విశ్వభావనః ।

ప్రభవిష్ఠుః ప్రకాశాత్మా జ్ఞానరాశిః ప్రభాకరః ॥ ౧౦॥

ఆదిత్యో విశ్వద్యుగ్ యజ్ఞకర్తా నేతా యశస్కరః ।

విమలో వీర్యవానీశో యోగజ్ఞో యోగభావనః ॥ ౧౧॥

అమృతాత్మా శివో నిత్యో వరేణ్యో వరదః ప్రభుః ।

ధనదః ప్రాణదః శ్రేష్ఠః కామదః కామరూపధృక్ ॥ ౧౨॥

తరణిః శాశ్వతః శాస్తా శాస్త్రజ్ఞస్తవనః శయః ।

వేదగర్భో విభుర్వీరః శాస్త్రః సావిత్రివల్లభః ॥ ౧౩॥

ధ్యేయో విశ్వేశ్వరో భర్తా లోకనాథో మహేశ్వరః ।

మహేంద్రో వరుణో ధాతా విష్ణురగ్నిర్దివాకరః ॥ ౧౪॥

ఏతైస్తు నామభిః సూర్యః స్తుతస్తేన మహాత్మనా ।

ఉవాచ విశ్వకర్మాణం ప్రసన్నో భగవాన్ రవిః ॥ ౧౫॥

భ్రమిమారోహ్య మామత్ర మణ్డలం మమ శాతయ ।

త్వత్పుద్గిస్థం మయా జ్ఞాతమేవమౌష్ణ్యం శమం వ్రజేత్ ॥ ౧౬॥

ఇత్యుక్తో విశ్వకర్మా చ తథా స కృతవాన్ ద్విజ ।

శాస్త్రోష్ఠః సవితా తస్య దుహితుర్విశ్వకర్మణః ॥ ౧౭॥

సంజ్ఞాయాశ్చాభవద్విప్ర భానుస్తప్తాఞ్చారమబ్రవీత్ ।

త్వయా యస్మాత్ స్తుతోఽహం వై నామ్నామష్టశతేన చ ॥ ౧౮॥

వరం వృణీష్య తస్మాత్ త్వం వరదోఽహం తవానఘ ।

ఇత్యుక్తో భానునా సోఽథ విశ్వకర్మాబ్రవీదిదమ్ ॥ ౧౯॥

వరదో యది మే దేవ వరమేతం ప్రయచ్ఛ మే ।

ఏతైస్తు నామభిర్యస్త్యాం నరః స్తోష్యతి నిత్యశః ॥ ౨౦॥

తస్య పావక్షయం దేవ కురు భక్తస్య భాస్కర ॥ ౨౧॥

తేనైవముక్తో దినకృత్ తథేతి

త్వష్టారముక్త్వా విరరామ భాస్కరః ।

సంజ్ఞాం విశజ్ఞాం రవిమణ్డలస్థితాం

కృత్వా జగామాథ రవిం ప్రసాద్య ॥ ౨౨॥

ఇతి శ్రీనరసింహపురాణే ఏకోనవింశోఽధ్యాయః ॥ ౧౯॥

From Narasimhapurana adhyAya 19

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

Please send corrections to sanskrit@cheerful.com

Last updated తీoday

<http://sanskritdocuments.org>

Surya Ashtottara Shatanama Stotram (From Narasimha Puranam) Lyrics in Telugu PDF
% File name : sUryAShTottarashatanAmavishvakarmaNP.itx
% Category : aShTottarashatanAma

% Location : doc_z_misc_navagraha
% Language : Sanskrit
% Subject : philosophy/hinduism/religion
% Proofread by : Singanallur Ganesan singanallur at gmail.com
% Translated by : <https://archive.org/details/NarsimhaPuranGitapress>
% Description-comments : Narasimhapurana adhyAya 19
% Latest update : June 6, 2013
% Send corrections to : Sanskrit@cheerful.com
% Site access : <http://sanskritdocuments.org>
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [October 13, 2015] at Stotram Website